

**പതിനാലാം കേരള നിയമസഭ
പത്തൊമ്പതാം സമ്മേളനം**

നക്ഷത്രചിഹ്നമിട്ട ചോദ്യം നം.*14

02.03.2020 ൽ മറുപടിക്ക്

പ്രാഥമികാരോഗ്യ കേന്ദ്രങ്ങളുടെ ശാക്തീകരണം

<p align="center">ചോദ്യം</p> <p align="center">ശ്രീ.കെ.വി.വിജയദാസ് ,, ഐ.ബി. സതീഷ് ,, മുരളി പെരുനെല്ലി ,, ജോൺ ഫെർണാണ്ടസ്</p>	<p align="center">ഉത്തരം</p> <p align="center">കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി)</p>
<p>(എ) കേന്ദ്ര സർക്കാർ പൊതുജനാരോഗ്യരംഗത്ത് പര്യാപ്തമായ തോതിൽ വിഹിതം അനുവദിക്കാത്തതിനാൽ ചികിത്സാ ചെലവ് വർദ്ധിച്ച് സാധാരണക്കാർക്ക് മികച്ച ചികിത്സാ സൗകര്യം അപ്രാപ്യമാകുന്ന സാഹചര്യം ഉണ്ടാകാതിരിക്കാൻ പൊതുജനാരോഗ്യരംഗത്ത് സംസ്ഥാന സർക്കാർ നടത്തുന്ന ഇടപെടലുകൾ വിശദീകരിക്കാമോ;</p>	<p>(എ) ചികിത്സാ ചെലവ് കുറയ്ക്കുന്നതിനായി പൊതുമേഖലാ ചികിത്സാ സംവിധാനങ്ങൾ ശക്തിപ്പെടുത്തുന്നതിനായി താഴെപ്പറയുന്ന പ്രവർത്തനങ്ങൾ നടത്തിവരുന്നുണ്ട്. ആരോഗ്യവകുപ്പിന്റെ വിവിധ പദ്ധതികൾ വഴിയും, NHM വഴിയും, തദ്ദേശ ഭരണസ്ഥാപനങ്ങൾ എം.എൽ.എ / എം.പി. ഫണ്ട്, KIIFB, കോർപ്പറേറ്റ് സോഷ്യൽ റെസ്പോൺസിബിലിറ്റി ഫണ്ട് (CSR) നബാഡ് തുടങ്ങിയവ വഴി സർക്കാർ ആശുപത്രികളും, പ്രാഥമികാരോഗ്യ സംവിധാനങ്ങളും ശക്തിപ്പെടുത്തി വരുന്നുണ്ട്. നവകേരള കർമ്മപദ്ധതിയുടെ ഭാഗമായുള്ള ആർദ്രം മിഷൻ വഴി ആരോഗ്യരംഗം രോഗീ സൗഹാർദ്ദവും, ജനസൗഹാർദ്ദവും ആക്കി ആധുനികവൽക്കിക്കാനുള്ള താഴെപ്പറയുന്ന പ്രവർത്തനങ്ങൾ പ്രത്യേകമായി നടത്തുന്നുണ്ട്.</p> <p align="center">പ്രാഥമികാരോഗ്യകേന്ദ്രങ്ങളെ ഒരു കുടുംബത്തിലെ എല്ലാ അംഗങ്ങൾക്കും സമഗ്ര ആരോഗ്യപരിചരണം ഉറപ്പാക്കുന്ന രീതിയിൽ ഘട്ടം ഘട്ടമായി കുടുംബാരോഗ്യ കേന്ദ്രങ്ങളാക്കി മാറ്റിക്കൊണ്ടിരിക്കുകയാണ്.</p> <p>ii) മെഡിക്കൽ കോളേജുകൾ, ജില്ലാതല താലൂക്ക് തല, ആശുപത്രികൾ എന്നിവയെ രോഗീസൗഹാർദ്ദം ആക്കലും ജില്ലാ താലൂക്ക് തല ആശുപത്രികളെ നിശ്ചിത മാനദണ്ഡങ്ങളോടെ സൂപ്പർസ്പെഷ്യാലിറ്റി, സ്പെഷ്യാലിറ്റി സൗകര്യങ്ങളോടെ വികസിപ്പിക്കുന്ന പ്രവർത്തനവും ഇതിന്റെ ഭാഗമായി നടത്തുന്നുണ്ട്.</p> <p>iii) ജില്ലാ തല ആശുപത്രികളിൽ കാത്ത്</p>

		<p>ലാബ് കോറോണറി കെയർ സൗകര്യങ്ങൾ അടക്കമുള്ള സൂപ്പർ സ്പെഷ്യാലിറ്റി സംവിധാനങ്ങളും KIIFB പദ്ധതി / സ്റ്റേറ്റ് പ്ലാൻ ഫണ്ട് എന്നിവയിൽ ഉൾപ്പെടുത്തി സജ്ജീകരിച്ചുവരുന്നുണ്ട്.</p> <ul style="list-style-type: none"> • പുതുതായി 44 ഡയാലിസിസ് യൂണിറ്റുകളും KIIFB പദ്ധതിയിൽ ഉൾപ്പെടുത്തി സജ്ജീകരിച്ച് വരികയാണ്. • MRI, CT സ്കാൻ, അൾട്രാ സൗണ്ട് X-ray തുടങ്ങിയ ആശുപത്രി ഉപകരണങ്ങളും വിവിധ പദ്ധതിയുടെ ഭാഗമായി ലഭ്യമാക്കി വരുന്നുണ്ട്. • പൊതുജനആരോഗ്യപ്രവർത്തനത്തിന്റെ ഭാഗമായി ജീവിത ശൈലി രോഗ നിയന്ത്രണം, മാനസിക ആരോഗ്യ പരിചരണം, പാലിയേറ്റീവ് സേവനങ്ങൾ തുടങ്ങിയവ പ്രാഥമികാരോഗ്യ കേന്ദ്രങ്ങൾ മുതൽ ലഭ്യമാക്കി - ഈ നടപടികൾ ജനങ്ങളുടെ ചികിത്സാ ചിലവുകൾ ഗണ്യമായി കുറയ്ക്കാൻ സാധിച്ചിട്ടുണ്ട്. • ഈ സർക്കാർ അധികാരത്തിൽ വന്നശേഷം ചികിത്സാ രംഗം ശക്തിപ്പെടുത്തുന്നതിന് വേണ്ടി ആരോഗ്യവകുപ്പ് ഡയറക്ടറേറ്റിന് കീഴിൽ 3159 തസ്തികകൾ അടക്കം ആകെ 5249 തസ്തികകൾ സൃഷ്ടിച്ചിട്ടുണ്ട്. • കാരുണ്യ ആരോഗ്യ സുരക്ഷ, ആരോഗ്യ കിരണം, SMAP എന്നീ പദ്ധതികൾ നടപ്പിലാക്കിവരുന്നു.
(ബി)	<p>സമഗ്ര ആരോഗ്യരക്ഷാ സംവിധാനം ഒരുക്കുന്നതിൽ സുപ്രധാന പങ്കു വഹിക്കേണ്ട പ്രാഥമികാരോഗ്യ കേന്ദ്രങ്ങളെ ശക്തിപ്പെടുത്തുന്നതിന് അവയെ കുടുംബാരോഗ്യ കേന്ദ്രങ്ങളാക്കി ഉയർത്തുന്ന പ്രവർത്തനത്തിന്റെ പുരോഗതി അറിയിക്കാമോ;</p>	<p>(ബി) ആർദ്രം മിഷന്റെ ഭാഗമായി ഒന്നാം ഘട്ടത്തിൽ 14 ജില്ലകളിൽനിന്നുമായി തിരഞ്ഞെടുത്ത 170 കേന്ദ്രങ്ങളിൽ 162 എണ്ണത്തിന്റെ നിർമ്മാണപ്രവർത്തനങ്ങൾ പൂർത്തീകരിച്ച് പ്രളയ ബാധിതമായ രണ്ട് എണ്ണം ഒഴികെ 160 എണ്ണം കുടുംബാരോഗ്യ കേന്ദ്രമായി പ്രവർത്തിച്ചുവരുന്നുണ്ട്. അടിസ്ഥാന സൗകര്യങ്ങളുടെ കുറവ് ഉണ്ടായിരുന്ന മറ്റിടങ്ങളിൽ പ്രധാന നിർമ്മാണപ്രവർത്തനങ്ങൾ MLA/MP ഫണ്ട്, പ്ലാൻ ഫണ്ട്, NHM ഫണ്ട് തുടങ്ങിയവ വഴി</p>

		<p>നടന്നുവരുന്നുണ്ട്. രണ്ടാം ഘട്ടത്തിൽ കുടുംബാരോഗ്യകേന്ദ്രങ്ങളാക്കാൻ തിരഞ്ഞെടുത്ത 504 സ്ഥാപനങ്ങളിൽ 107 കേന്ദ്രങ്ങൾ ഇതിനകം നിർമ്മാണ പ്രവർത്തനങ്ങൾ പൂർത്തീകരിച്ചിട്ടുണ്ട്. മറ്റ് 200 കേന്ദ്രങ്ങളിൽ നിർമ്മാണ പ്രവർത്തനങ്ങൾ പല ഘട്ടങ്ങളിലായി പുരോഗമിക്കുകയാണ്.</p> <p>അടിസ്ഥാന സൗകര്യങ്ങളിൽ വലിയകുറവുള്ള പ്രധാന നിർമ്മാണ പ്രവർത്തനങ്ങൾ ആവശ്യമുള്ളതുമായ 33 ഇടങ്ങളിൽ ഒഴികെ മറ്റു സ്ഥലങ്ങൾ ഡീറ്റയിൽഡ് പ്രോജക്ട് റിപ്പോർട്ട് (DPR) തയ്യാറാക്കി ഭരണാനുമതി നൽകൽ, ടെണ്ടറിങ്ങ്, തുടങ്ങി വിവിധ ഘട്ടങ്ങളിലാണ്.</p> <p>ഒന്നാം ഘട്ടത്തിൽ തെരഞ്ഞെടുത്ത 170 കേന്ദ്രങ്ങളിലായി ഓരോ ഡോക്ടർ, രണ്ടു വീതം സ്റ്റാഫ് നേഴ്സ്, ഓരോ ലാബ് ടെക്നീഷ്യൻ, 150 കേന്ദ്രങ്ങളിലേക്ക് ഓരോ ഫാർമസിസ്റ്റ് എന്നിങ്ങനെ 830 തസ്തികകൾ (ഡോക്ടർമാർ - 170, സ്റ്റാഫ് നേഴ്സ് - 340, ലാബ് ടെക്നീഷ്യൻ - 170, ഫാർമസിസ്റ്റ് - 150 മൊത്തം 830) സൃഷ്ടിച്ച് നിയമനം നടത്തുകയുണ്ടായി. രണ്ടാം ഘട്ടത്തിൽ തിരഞ്ഞെടുത്ത 504 സ്ഥാപനങ്ങളിലേക്കായി 400 ഡോക്ടർ, 400 സ്റ്റാഫ് നേഴ്സ്, 200 ലാബ് ടെക്നീഷ്യൻമാർ എന്നീ തസ്തികകൾ സൃഷ്ടിച്ച് സംസ്ഥാന ജില്ലാ തലങ്ങൾ വഴി നിയമനം നടത്തി വരുന്നു. കുടുംബാരോഗ്യകേന്ദ്രങ്ങളാക്കി മാറ്റുന്നതിന്റെ ഭാഗമായി ഈ സ്ഥാപനങ്ങളിൽ സൗകര്യങ്ങളോടുകൂടിയ രജിസ്ട്രേഷൻ കൗണ്ടറുകൾ, ടോക്കൺ സംവിധാനം, സൗകര്യങ്ങളോടുകൂടിയ കാത്തിരുപ്പ് സ്ഥലങ്ങൾ, കസേരകൾ, ആരോഗ്യ ബോധവൽകരണത്തിനുള്ള സംവിധാനങ്ങൾ, പബ്ലിക് അഡ്രസ്സ് സിസ്റ്റം, കുടിവെള്ള സൗകര്യം, ഭിന്നശേഷി സൗഹൃദവും, സ്ത്രീസൗഹൃദവുമായ ടോയിലെറ്റ് സംവിധാനം, സ്വകാര്യതയോടുകൂടിയ പരിശോധന മുറികൾ, നേഴ്സ് മാരുടെ പ്രീ ചെക്കപ്പ്, ജീവിത ശൈലിരോഗങ്ങൾക്ക് ഉള്ള ക്ലിനിക്കുകൾ, ആസൂ ശ്വാസംമുട്ടൽ എന്നിവയ്ക്കുള്ള ശ്വാസ് ക്ലിനിക്ക്, മാനസികാരോഗ്യപരിചരണത്തിനുള്ള</p>
--	--	---

		<p>ആശ്വാസ് ക്ലിനിക് എന്നിവയും പ്രവർത്തിച്ചുവരുന്നുണ്ട്.</p> <p>ബന്ധപ്പെട്ട തദ്ദേശഭരണ സ്ഥാപനങ്ങളുടെ പങ്കാളിത്തത്തോടെയാണ് ആരോഗ്യകേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി കൊണ്ടിരിക്കുന്നത്. അടിസ്ഥാന സൗകര്യവികസനത്തിനും താൽകാലികമായി ജീവനക്കാരെ നിയമിക്കുന്നതിനും ഗ്രാമ പഞ്ചായത്തുകളുടെ സഹകരണം ലഭ്യമാകുന്നുണ്ട്. ഈ സ്ഥാപനങ്ങളിൽ ഡോക്ടർമാർ അടക്കമുള്ള ജീവനക്കാരുടെ പരിശീലനവും തദ്ദേശ ഭരണ സ്ഥാപന പ്രതിനിധികൾക്കും ആരോഗ്യ വകുപ്പ് ജീവനക്കാർക്ക് ഒരുമിച്ചുള്ള പരിശീലനവും നൽകി വരുന്നുണ്ട്.</p>
(സി)	<p>കുടുംബാരോഗ്യ രംഗത്ത് പ്രാഥമിക ആരോഗ്യ ഉപകേന്ദ്രങ്ങൾ നടത്തുന്ന ഇടപെടൽ എങ്ങനെയെന്നും അത് കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയെന്നും അറിയിക്കാമോ?</p>	<p>(സി) ആരോഗ്യ ഉപകേന്ദ്രങ്ങളുടെ പ്രവർത്തനങ്ങളും ഫീൽഡ് തല പൊതുജനാരോഗ്യ പ്രവർത്തനങ്ങളും ശക്തിപ്പെടുത്തിക്കൊണ്ടുള്ള സമഗ്ര പ്രാഥമികാരോഗ്യ പരിചരണമാണ് ആർദ്രം മിഷൻ ലക്ഷ്യമിടുന്നത്. ആരോഗ്യവർദ്ധക പ്രവർത്തനങ്ങൾ രോഗപ്രതിരോധം, പ്രാഥമിക ചികിത്സ, റീഹാബിലിറ്റേഷൻ, പാലിയേറ്റീവ് പരിചരണങ്ങൾ എന്നിവയെല്ലാം ഇതിൽ ഉൾപ്പെടുന്നുണ്ട്. എല്ലാ ദിവസവും (ഞായർ ഒഴികെ) ഉച്ചകഴിഞ്ഞ് 2 മണിമുതൽ 4 മണിവരെയുള്ള ഉപകേന്ദ്രക്ലിനിക്കുകൾ, ജീവിതശൈലി രോഗ നിയന്ത്രണത്തിലും പകർച്ചവ്യാധി നിയന്ത്രണത്തിലും ഊന്നൽ നൽകിക്കൊണ്ടുള്ള ഫീൽഡ് തല പ്രവർത്തനങ്ങൾ, ഫീൽഡ് തലത്തിൽ ബോധവൽകരണം നടത്തി രോഗികളെ കണ്ടെത്തുന്ന സമ്പൂർണ്ണ മാനസികാരോഗ്യ പരിപാടി എന്നിവയും ഇതിന്റെ ഭാഗമായി നടന്നുവരുന്നു. സംസ്ഥാന വ്യാപകമായി 2019 നവംബർ മാസം 18-ാം തീയതി ആരംഭിച്ച ആർദ്രം ജനകീയ കാമ്പയിന്റെ ഭാഗമായി ശരിയായ പോഷണം, വ്യായാമം, മാനസിക ആരോഗ്യവും, ഡീ അഡിക്ഷനും, വൃത്തിയും, മാലിന്യ സംസ്കരണവും ആരോഗ്യ സേവനങ്ങൾ ഫലപ്രദമായി ഉപയോഗിക്കൽ എന്നീകാര്യങ്ങളിൽ ഊന്നിയുള്ള പ്രവർത്തനങ്ങളും ഫീൽഡ് തലത്തിൽ നടന്നുവരുന്നുണ്ട്.</p>

		<p>ആരോഗ്യ ഉപകേന്ദ്രങ്ങളിലേക്കുള്ള സബ് സെന്ററുകൾ കിറ്റുകൾ NHM വഴി നൽകി വരുന്നുണ്ട്. NHM ന്റെ ഭാഗമായി ഉപകേന്ദ്രങ്ങളുടെ അടിസ്ഥാന വികസന പ്രവർത്തനങ്ങളും നടന്നുവരുന്നുണ്ട്. കൂടാതെ ആരോഗ്യ ഉപകേന്ദ്രങ്ങൾ വഴി താഴെപ്പറയുന്ന സേവനങ്ങൾ നൽകി വരുന്നു.</p> <ul style="list-style-type: none"> • രോഗപ്രതിരോധ വാക്സിനേഷനുകൾ പ്രത്യേക ദിവസങ്ങളിൽ നൽകുന്നു. • ഒ ആർ എസ് (ഓറൽ റീഹൈഡ്രേഷൻ സൾട്ട്) ആവശ്യാനുസരണം വയറിളക്ക രോഗമുള്ളവർക്ക് നൽകുന്നു. • ആരോഗ്യ സംബന്ധമായ രജിസ്റ്ററുകളുടെ സൂക്ഷിപ്പ്. • ഗർഭിണികൾക്ക് അയൺ & ഫോളിക് ആസിഡ് വിതരണം ചെയ്യുന്നു. • ഗർഭിണികൾക്കും കുമാരക്കാർക്കും ആവശ്യമായ കൗൺസിലിംഗ് സേവനം നൽകുന്നു. • ആരോഗ്യ ബോധവൽകരണ പ്രവർത്തനങ്ങൾ നടത്തുന്നു. • ഗർഭ നിരോധന മാർഗങ്ങളെപ്പറ്റിയുള്ള വിവരങ്ങൾ നൽകുന്നു. • ഗർഭ നിരോധന ഗുളിക, കോണ്ടംസ് എന്നിവ നൽകുന്നു. • മാതൃശിശു സംരക്ഷണ സേവനങ്ങൾ നൽകുന്നു. • ആരോഗ്യ വിവരശേഖരണം നടത്തുന്നു. • ഉപകേന്ദ്രങ്ങളിൽ വച്ച് വിവിധ മീറ്റിങ്ങുകൾ നടത്തുന്നു.
--	--	--

സെക്ഷൻ ഓഫീസർ

Section Officer signed (True Copy)

